

حکیم الامت مفتی احمد یار خاں ^{رحمۃ اللہ علیہ} کا شہرہ آفاق فتاویٰ

فتاویٰ زعمیہ

ادارہ کتب اسلامیہ کجرات

الحمد للہ کہ مجموعہ مسائل دینیہ ملے بدلائل یقینیہ!
مستحبہ

فتاویٰ نعیمیہ

جس میں

حضرت مولانا الحاج حکیم لائمت مفتی احمد یار خاں صاحب رحمۃ اللہ علیہ کے وہ معرکہ لائرا
فتاویٰ جمع کر دیئے گئے ہیں جن کی موجودہ
زمانہ میں اشد ضرورت ہے

○

مؤلف

حافظ محمد عارف فارسی ٹیچر پبلک ہائی سکول گجرات

○

ناشر

ادارہ کتبِ اسلامیہ
چوک پاکستان
گجرات

جملہ حقوق بحق ادارہ محفوظ ہیں۔

نام کتاب ————— فتاویٰ نعیمیہ (مفتی احمد یار خان نعیمی)

مؤلفی ————— حافظ محمد عارف صاحب فارسی۔ ٹیچر پبلک ہائی سکول گجرات

صفحات ————— ۱۶۰/-

ناشری ————— ادارہ کتب اسلامیہ

پرنٹرنی ————— پیر بھائی پرشور۔ لاہور

تعداد ————— ایک ہزار

ملنے کا پتہ : مکتبہ اسلامیہ۔ ۴۰۔ اردو بازار۔ لاہور

غائب خاوند کے موت کی خبر پر بیوی کا دوسری جگہ نکاح کرنے کا حکم

فتویٰ نمبر ۸۲

کیا درماتے ہیں علمائے دین حسب ذیل مسائل میں۔

۱۔ ایک عورت کا خاوند غائب ہے۔ کسی طرح اس کی موت کی خبر آئی۔ آیا اس خبر پر وہ عورت دوسرے سے نکاح کر سکتی ہے یا نہیں۔ کیا وہ نوے سال پورے کرے۔ یونہی کوئی اجنبی عورت کہہ دے کہ میرا خاوند مارا گیا یا مجھے طلاق دے چکا ہے۔ آیا اس سے نکاح جائز ہے یا نہیں؟

۲۔ پاکستان بننے وقت جو انقباب ہو اس وقت بعض ہاجرین سکھوں میں گھرے ہوئے دیکھے گئے مگر انہیں رستے ہوئے کسی نے نہ دیکھا۔ آیا وہ مفقود کے حکم میں ہیں یا ان کی بیویاں دوسری جگہ نکاح کر سکتی ہیں۔ ایسے ہی وہ لوگ جو جنگ جرمین میں گئے اور لاپتہ ہو گئے۔ ان کی عورتیں کیا کریں؟

۳۔ بعض جنگ جرمین میں جانے والے لاپتہ سپاہیوں کے متعلق دفتر سے اطلاع ملی کہ سا گیا ہے وہ مارا گیا۔ اس خبر پر اعتماد کر کے ان کی بیویاں نکاح کر سکتی ہیں۔ ان مسائل کی اس وقت سخت ضرورت درپیش ہے اس مسئلہ کو حل کیا جائے۔

الجواب

۱۔ صورت مذکورہ میں اگر موت کی خبر دینے والا فاسق فاجر نہ ہو۔ بلکہ نیک متقی آدمی ہو جس کی خبر قابل اعتبار ہو۔ تو عورت مذکورہ اپنا نکاح دوسری جگہ کر سکتی ہے کیونکہ اس خبر سے وہ شخص مفقود نہ رہا۔ مفقود تو وہ ہے جس کی کسی طرح کی خبر نہ ملے بلکہ یہ غائب ہوا۔ اور غائب کے اور احکام ہیں۔ مفقود کے کچھ اور۔ درمختار باب العدة میں ہے۔

اخبار ماثقة ان نزلها الغائب مات او طلقها مثلاً او اتاها منه كتاب
على ثقة بالطلاق ان اكبر ما يها انه حق فلا باس ان تعتد وتزوج وكذا
لو قالت امرأة لرجل طلقني زوجي وانقضت عدتي لا باس ان ينكحها۔ اسی طرح اگر اجنبی عورت بیان کرے کہ میرا خاوند مر گیا۔ میری عدت بھی پوری ہو چکی تو اس کا اعتبار کرنا درست ہے اور نکاح جائز ہے جیسا کہ اس عبارت سے معلوم ہوا۔

۲۔ ایسے لوگ بے شک مفقود تو ہیں۔ مگر ہر مفقود کا حکم یکساں نہیں۔ جو آدمی ایسی آفت میں گرفتار ہو کہ لاپتہ ہو جائے اس کے لئے اتنی دراز مدت انتظار کرنا ضروری نہیں۔ اس کے لئے قاعدہ یہ ہے کہ اگر وہ شخص قوم کا بڑا آدمی تھا۔ جیسے بادشاہ یا وزیر یا کوئی بڑا آدمی جس کی زندگی مشہور ہو جاتی ہے اس کے لئے تھوڑے دن انتظار کیا جائے اور جو غیر معروف

لوگ ہیں ان کے لئے اس قدر انتظار کر لیا جاوے جس سے غالب گمان ہو جاوے کہ وہ مر گیا ہوگا۔ بھلا اس کی ہری اپنا نکاح کر سکتی ہے۔ نرے سال کی عمر اس مفقود کے لئے ہے جو ویسے ہی گھر سے لاپتہ ہو گیا ہو۔ چنانچہ شاہی کتاب للمفقود میں ہے۔ واذا فقد فی مہلکۃ فموتہ غالب فی حکم بہ کما اذا فقد فی وقت للملاقات مع العدو ومع قطاع الطريق او سافر علی المرض الغالب ہلاکہ او کان سفیرہ فی البحر وما اشبه ذالک حکم بموتہ لانہ الغالب فی ہذہ الحالات۔ اسی شامی میں اسی مقام پر ہے۔ لکن لا یخفی انہ لا یثبت من مضی مدۃ طویلۃ حتی یغلب علی الظن موتہ لا بمجرد فقدہ عنہ ملاقاتہ العدو واد سفر البحر الا اذا کان ملکاً عظیماً فانہ اذا بقی حیا تشتہر حیاتہ۔ غرض کہ دشمن یا چوروں میں پھنس کر لاپتہ ہونے والا ایسے ہی ہلک بیماری کا لاپتہ مریض اور سمندر کا مسافر وغیرہ سب کا یہی حکم ہے کہ اس میں غلبہ ظن کا اعتبار ہے۔

۳۔ اس صورت میں اگر فوجی دفتر سے کوئی پرہیزگار مسلمان کہے کہ میں نے سنا ہے کہ فلاں مارا گیا۔ تو اس کی بات قابل اعتبار ہے۔ عورت دوسرے خاوند سے نکاح کر سکتی ہے۔ بعد میں اگر بہت سے لوگ بھی کہیں کہ وہ زندہ ہے کسی کا اعتبار نہیں۔ چنانچہ بحر الرائق شرح کنز الدقائق باب العدة میں ہے۔ قال رجل لامرأۃ سمعت ان تزوجت مات لها ان تتزوج ان کان المخبی عذو لا فان تزوجت باخر واخبرها جماعة بانہ حی ان صدقت الاول صح النکاح کذا فی فتاویٰ النسفی۔ اور اس جنگ میں گئے ہوئے لوگ جو کہ دشمن میں گھر کر لاپتہ ہوئے ہیں۔ اس لئے اب وہ وفات پا چکے ہیں۔ اگر کوئی خبر نہ بھی دے جب بھی ان کی بیویاں اپنا نکاح کر سکتی ہیں۔ جیسے کہ دوسرے جواب سے معلوم ہوا۔ واللہ اعلم۔

احمد یار خاں غنی عنہ

نکاح فاسد و باطل کا فرق فتویٰ نمبر ۸۳

کیا فرماتے ہیں علمائے دین اس مسئلہ میں کہ (۱) نکاح فاسد و باطل میں کیا فرق ہے۔ اور ان کے احکام کیا ہیں؟
(۲) اور اگر حلالہ کی صورت میں نکاح فاسد کر دیا گیا۔ تو حلالہ درست ہوا یا نہیں۔

الجواب

۱۔ جس نکاح کے جواز میں علمائے امت کا اختلاف ہو۔ وہ نکاح فاسد ہے اور جس کے فساد میں اتفاق ہو۔ وہ نکاح بالکل ہے۔ اور جس کے جواز میں اتفاق ہو وہ نکاح صحیح ہے لہذا بغیر گواہ کے نکاح یا دوسرے کی عقد میں نکاح بے اثر ہے۔